



कांग्रेस के महासचिव एवं पूर्व उपमुख्यमंत्री सचिन पायलट ने दौसा विधानसभा उपचुनाव में कांग्रेस प्रत्याशी दीनदयाल बैरवा के समर्थन में आयोजित जनसभा में पेपर लीक और पूर्वी राजस्थान नहर परियोजना के मुद्दे पर भाजपा सरकार पर जमकर हमला बोला।

## सरकार ई.आर.सी.पी. का एम.ओ.यू. अखबार में क्यों नहीं छपवाती- पायलट

### चुनाव सभा में सचिन पायलट ने कहा, कांग्रेस दौसा की सीट राज्य में सर्वाधिक वोटों से जीतेगी

दौसा, 10 नवम्बर कांग्रेस के महासचिव एवं विधायक सचिन पायलट ने मुख्यमंत्री भजनलाल शर्मा के बयान पर पलटवार करते हुये कहा कि ई.आर.सी.पी. का एम.ओ.यू. होने की बात सरकार करती है, लेकिन एम.ओ.यू. को किसी अखबार में क्यों नहीं छपवा रही। सरकार को खुला चेलेंज है एम.ओ.यू. छपवा कर दिखाए।

कांग्रेस महासचिव एवं विधायक सचिन पायलट रविवार को कांग्रेस प्रत्याशी डी.डी. बैरवा के समर्थन में आयोजित जनसभा को सम्बोधित कर रहे थे। उन्होंने कहा कि भाजपा सरकार ने 11 महीने के कार्यकाल के दौरान एक भी काम जनहित का नहीं किया। उन्होंने कहा कि भाजपा सरकार के कार्यकाल में अफसर शाही हाजी हो गई है। ब्लैकमेल करने वाले लोगों की चल रही है। सरकार

पायलट ने कहा, मुख्यमंत्री बड़ी मछली, मगरमच्छ फकड़ने की बात करते हैं, लेकिन यह तो बताएं कि कौन सा मगरमच्छ फकड़ा। उन्होंने कहा कि यह चुनाव दो पार्टी लड़ रही हैं, विचारधारा का चुनाव है। दौसा में मुख्यमंत्री, बड़े मंत्री आ रहे हैं, बड़ी घोषणाएं कर रहे हैं। ग्यारह माह से उन्हें कौन रोक रहा था विकास के लिए, यह अभी याद आया है। कांग्रेस ने गरीब को टिकट दिया है। सरकार ने पूरे छोड़े खोले रखे हैं। पैसे के दम पर जीतना चाहते हैं। पायलट ने कहा कि कांग्रेस प्रत्याशी का एक रूपया तो भाजपा के हजार रूपए खर्च होंगे। उप चुनाव जीतने के लिए सत्ता का दबाव डालने वालों को कड़ा जवाब देना है। उनके पैसे खूब खर्च कराओ लेकिन डी.सी. बैरवा को वोट देकर चार साल बाद का राज एडवांस बुक करा दो।

उन्होंने कहा कि कांग्रेस राजस्थान में सर्वाधिक वोटों से दौसा की सीट जीतेगी। सबसे बड़ा अंतर दौसा में रहेगा। उनसे अपने काम और ट्रॉसफर आदि करा लो, लेकिन वोट सजग रहकर, मन कहे उसे ही देना। उन्होंने कहा कि समाज, जाति, धर्म की बात छोड़कर वोट उसे देना है, जिस पार्टी के नेताओं ने दौसा को पहचान दिलाई है, दौसा का सम्मान बढ़ाया है। आपके पास संसाधन नहीं उसकी चिंता नहीं, जनता साथ है तो जीत निश्चित है।

जनसभा को सांसद मुरारी लाल मीणा, पूर्व मंत्री प्रताप सिंह खाचरियावास, पूर्व मंत्री ममता भूपेश, पूर्व विधायक ओमप्रकाश हुडला, पूर्व महेंद्र मीणा, कांग्रेस के जिला अध्यक्ष रामजीलाल ओड, बस्सी विधायक लक्ष्मण मीणा सहित अनेक नेताओं ने संबोधित किया।

मौसम विभाग ने अगले 24 घंटों में कश्मीर घाटी के ऊंचाई वाले इलाकों में हल्की बारिश व बर्फ गिरने का अनुमान बताया है।

## महाविकास अघाड़ी ने चुनाव घोषणा पत्र जारी किया

### घोषणा पत्र जारी करते हुए खड़गे ने परिवारों, किसानों व महिलाओं के लिये 5 गारंटी का वचन दिया

मुंबई, 10 नवंबर महा विकास अघाड़ी ने रविवार को महाराष्ट्र चुनाव के लिए अपना घोषणा पत्र जारी किया। महा विकास अघाड़ी ने इसे "महाराष्ट्रनामा" नाम दिया है। कांग्रेस अध्यक्ष मल्लिकार्जुन खड़गे ने कहा कि महाराष्ट्र के विकास के लिए हमारे 5 स्तंभ हैं। महाराष्ट्र का विकास और प्रगति, खेती, ग्रामीण विकास, उद्योग और रोजगार, शहरी विकास, पर्यावरण और जन कल्याण पर आधारित होगा।

खड़गे ने कहा, हम 5 गारंटी दे रहे हैं और यह पूरे महाराष्ट्र के कल्याण के लिए होंगी। हम हर परिवार को सालाना 3 लाख रूपए की मदद करेंगे। महालक्ष्मी स्कीम महिलाओं को 3 हजार रूपए महीना देगी।

महिलाओं के लिए बस सर्विस फ्री

खड़गे ने कहा, राहुल गांधी ने संविधान की जैसी लाल किताब दिखाई थी, वैसे ही नरेन्द्र मोदी ने तरकालीन राष्ट्रपति को 2017 में दी थी।

रहेगी। हम उन किसानों को 50 हजार रूपए देंगे, जिन्होंने अपना कर्ज वक्त पर चुकाया है।

चुनाव घोषणा पत्र जारी करने के बाद खड़गे ने मीडिया के सवाल के जवाब में कहा कि राहुल गांधी समेत तमाम कांग्रेस नेताओं ने लाल किताब का इस्तेमाल केवल संदर्भ के लिए किया है। यह संपूर्ण संविधान नहीं है। कांग्रेस

अध्यक्ष ने कहा, मोदी ने 26 जुलाई, 2017 को तत्कालीन राष्ट्रपति राम नाथ कोविंद को भी ऐसी ही एक प्रति दी थी। उन्होंने दोनों नेताओं को तस्वीर दिखाई।

खड़गे ने लाल किताब दिखाते हुए कहा कि जैसा मोदी और भाजपा बता रही है, यह कौरी नहीं है। पीएम मोदी को फिर से प्राइमरी स्कूल में दाखिला दिला जा जरूरी है। पीएम खुद ही लाल रंग का संविधान राष्ट्रपति को देते हैं और हमें अर्बन-नक्सल बोलते हैं।

कांग्रेस अध्यक्ष ने एक बार फिर महाराष्ट्र की मौजूदा महायुति सरकार पर निशाना साधा। खड़गे बोले- डबल इंजन सरकार पटरी से उतर गई है। महाराष्ट्र के लिए यह जरूरी है कि वह महायुति सरकार को हराए और सुशासन के लिए महा विकास अघाड़ी को सपोर्ट करें।

## कैनडा में खालिस्तानी आतंकी हिरासत में

ओटावा, 10 नवंबर कैनडा में खालिस्तानी आतंकी अर्शदीप डल्ला को हिरासत में लिया गया है। सुरक्षा एजेंसियों के सूत्रों के अनुसार, 27 - 28 अक्टूबर को कैनडा में एक शूटआउट को लेकर अर्शदीप डल्ला को हिरासत में लिया गया है। जनवरी

आतंकी अर्शदीप डल्ला को 27-28 अक्टूबर के शूट आउट के मामले में गिरफ्तार किया गया।

2023 में गृह मंत्रालय ने अर्शदीप डल्ला को आतंकवादी की सूची में डाला था।

भारत की सुरक्षा एजेंसियों को भी यह जानकारी मिली थी की 27-28 अक्टूबर को कैनडा में एक शूटआउट हुआ था, जिसमें अर्शदीप डल्ला भी मौजूद था। अर्शदीप डल्ला को अर्श के नाम से भी जाना जाता है।

## कश्मीर में बारिश व बर्फबारी होगी

श्रीनगर, 10 नवंबर कश्मीर घाटी के ऊंचे इलाकों में अगले 24 घंटों के दौरान बारिश और बर्फबारी होने के आसार हैं।

अधिकारियों ने कहा कि मौसम विज्ञान केंद्र श्रीनगर ने रविवार को अगले 24 घंटों के दौरान कश्मीर घाटी के ऊंचे इलाकों में हल्की बारिश और बर्फबारी का अनुमान बताया है।

मौसम कार्यालय ने कहा कि

मौसम विभाग ने अगले 24 घंटों में कश्मीर घाटी के ऊंचाई वाले इलाकों में हल्की बारिश व बर्फ गिरने का अनुमान बताया है।

रविवार को आमतौर पर बादल छाए रहेंगे और अगले 24 घंटों के दौरान ऊंचाई वाले इलाकों और उत्तर में तथा मध्य कश्मीर के कुछ स्थानों पर हल्की बारिश और बर्फबारी का अनुमान है।

मौसम विभाग द्वारा जारी रिपोर्ट के अनुसार 12 से 14 नवंबर तक मौसम आमतौर पर शुष्क रहेगा। कश्मीर घाटी के ऊंचे इलाकों और छिद्रपट्ट स्थानों पर 15 से 16 नवंबर तक हल्की बारिश होने का अनुमान है।

## अमित शाह ने महाराष्ट्र में भाजपा का संकल्प पत्र जारी किया

### इसमें कर्ज माफी, महिलाओं को पैसे, 25 लाख को रोजगार के वादे किये गये

मुंबई, 10 नवंबर केंद्रीय गृह मंत्री अमित शाह ने महाराष्ट्र विधानसभा चुनाव से पहले रविवार को भाजपा का संकल्प पत्र जारी किया। इस दौरान महाराष्ट्र के उपमुख्यमंत्री देवेंद्र फडणवीस, प्रदेश भाजपा अध्यक्ष चंद्रशेखर बावनकुले, मुंबई भाजपा अध्यक्ष आशीष शेलार और केंद्रीय मंत्री पीयूष गोयल समेत पार्टी के अन्य नेता मौजूद थे। भाजपा एकनाथ शिंदे की अगुआई वाली शिवसेना और अजीत पवार की अगुआई वाली राष्ट्रवादी कांग्रेस पार्टी (राकांपा) के साथ मिलकर महायुति गठबंधन के रूप में चुनाव लड़ रही है।

घोषणा पत्र जारी करते हुए शाह ने कहा, "महायुति सरकार ने किसानों के सम्मान, गरीबों की मदद और महिलाओं के आत्मसम्मान को बनाए रखने के लिए काम किया है। आज यहीं जारी किया गया संकल्प पत्र महाराष्ट्र के लोगों की आकांक्षाओं का प्रतिबिंब है।" उन्होंने

इस अवसर पर अमित शाह के साथ फडनवीस, प्रदेश अध्यक्ष बावनकुले, मुंबई भाजपा अध्यक्ष शेलार तथा केंद्रीय मंत्री पीयूष गोयल मौजूद थे।

कहा, "एक तरह से महाराष्ट्र कई युगों से हर क्षेत्र में देश का नेतृत्व करता आ रहा है। एक समय जब जबरूत पड़ी तो भक्ति आंदोलन भी महाराष्ट्र से शुरू हुआ, गुलामी से मुक्ति का आंदोलन भी शिवाजी महाराज ने यहीं से शुरू किया, सामाजिक क्रांति भी यहीं से शुरू हुई और महाराष्ट्र के लोगों की आकांक्षाओं को झलक हमारे संकल्प पत्र में दिखती है।"

महाराष्ट्र चुनाव को लेकर भाजपा

के संकल्प पत्र में, किसानों के कर्ज माफी का वादा, महिलाओं को हर महीने 2,100 रूपए देने का वादा, वृद्धा पेंशन योजना के अंतर्गत 1,500 के बजाय 2,100 रूपए देने का वादा, महाराष्ट्र में 25 लाख लोगों को रोजगार देने का वादा किया गया है। इसके अलावा पार्टी ने 2028 तक महाराष्ट्र की अर्थव्यवस्था को एक ट्रिलियन की अर्थव्यवस्था बनाने का लक्ष्य रखा है।

गृह मंत्री ने 2027 तक भारत को तीसरी सबसे बड़ी अर्थव्यवस्था बनाने के भाजपा के वादे को भी दोहराया। शाह ने कहा, "भारत पांचवीं सबसे बड़ी अर्थव्यवस्था बनने की स्थिति में पहुंच गया है और मैं वादा करता हूँ कि 2027 तक हम तीसरी सबसे बड़ी अर्थव्यवस्था बनने का लक्ष्य बनाए रखेंगे। हम तेज गति से आगे बढ़ रहे हैं, 7 करोड़ शौचालय, घर, बिजली, पीने का पानी, अनाज, मुफ्त स्वास्थ्य सेवा, यह सब हमने लोगों को देने के लिए किया है।"

## प्रसिद्ध पोलो ...

(प्रथम पृष्ठ का शेष) सिंह मस्टी शेखों, नवतेज सिंह, गोविन्द सिंह, के.वी.एस. जमवाल, भीम सुहाग, भवानी सिंह, किशन सिंह चौहान ब्रिगेडियर गोविन्द सिंह, कर्नल नरेन्द्र सिंह आदि अपना कौशल दिखाया करते थे। बिली सोड की भी, घुड़सवारी के कारण ही जनरल पी.पी. कुमारमंगलम की बेटी रोशन से मिलता हुई।

रोशन को घुड़सवारी का शौक जब लगा तो बिली ने ही उन्हें घुड़सवारी की बारीकियाँ सिखाईं और दोनों के बीच प्रेम विवाह हुआ। दोनों की बेटियाँ रूखसाना और अनीशा भी उनकी ही तरह घुड़सवार थीं और अन्तरराष्ट्रीय स्तर पर घुड़सवारी करती थीं।

बिली ने 61वीं कैबेलरी में जवानों को घुड़सवारी के लिए प्रेरित किया और दफ्तरदार खान मोहम्मद खाँ और दफ्तरदार रघुवीर सिंह दोनों ही ने भारत का प्रतिनिधित्व किया और अजुन पुरस्कार से नवाजे गए।

61वीं कैबेलरी को जब बन्द कर इसे टैक रेजिमेंट में परिवर्तित करने की बात आई, तो बिली ने इसका जमकर विरोध किया और कोविड के प्रकोप के दौरान तत्कालीन चीफ ऑफ डिफेंस स्टाफ (सी.डी.एस.) जनरल विपिन रावत से मिलकर कैबेलरी के टैक रेजिमेंट के रूप में परिवर्तन को रूकवाया।

## पूर्व महाराणा ...

(प्रथम पृष्ठ का शेष) बजे से दोपहर 11 बजे तक उनके पार्थिव शरीर को समोर बाग पैलेस में अंतिम दर्शन के लिए रखा जाएगा। महाराणा मेवाड़ के पुत्र विश्वराज सिंह मेवाड़ नाथद्वारा से विधायक हैं वहीं पुत्रधुव महिमा कुमारी मेवाड़ राजसमंद सीट से सांसद हैं। महाराणा महेन्द्र सिंह स्वयं भी चित्तौड़गढ़ लोकसभा सीट से सांसद रह चुके हैं।

महाराणा महेन्द्र सिंह मेवाड़ के निधन का समाचार सुनकर राजपरिवार से जुड़े लोग, राजनीतिज्ञ व जनप्रतिनिधि उनके समोर भाव स्थित आवास पर शोक जताने के लिए पहुंच रहे हैं।

उदयपुर शहर विधायक ताराचंद जैन ने मेवाड़ राजधराने के पूर्व सदस्य और पूर्व सांसद महाराणा महेन्द्र सिंह मेवाड़ के निधन पर शोक व्यक्त किया है।

## लोकसभा अध्यक्ष पर आश्वासन पूरा नहीं करने का आरोप

नई दिल्ली, 10 नवंबर वक्फ संशोधन विधेयक को लेकर काम रही संसदीय समिति में शामिल विपक्षी सांसदों ने दावा किया कि लोकसभा अध्यक्ष ओम बिरला ने मुलाकात के बाद उन्हें जो आश्वासन दिया था, उसे पूरा नहीं किया। विपक्षी सांसदों ने समिति अध्यक्ष जगदीशका पाल पर आरोप लगाया कि वह बैठकों का कोरम पूरा नहीं होने के बावजूद भी राज्यों का दौरा कर रहे हैं।

समिति में शामिल विपक्षी सांसदों ने कहा कि भारतीय जनता पार्टी (भाजपा) के सांसद पाल सरकार के इशारे पर काम कर रहे हैं। सांसदों ने कहा कि उन्होंने पांच नवंबर को लोकसभा अध्यक्ष ओम बिरला के साथ बैठक की थी। उन्हें उम्मीद थी कि इसके बाद संसदीय समिति के पांच राज्यों के दौरे को टाला जा सकता है। लेकिन ऐसा नहीं हुआ।

संसदीय समिति के अध्यक्ष जगदीशका पाल ने आरोपों को खारिज करते हुए कहा कि संसदीय समितियों के दौरे अनौपचारिक हैं। इनमें कोरम पर अमल जैसी औपचारिकताओं को पूरा करने की बाध्यता नहीं होती। उन्होंने कहा कि वह 25 नवंबर से शुरू होने वाले संसद के शीतकालीन सत्र के पहले हफ्ते के आखिरी दिन तक समिति की रिपोर्ट सौंपने को लेकर आश्वस्त हैं। उन्होंने 200-250 पन्नों की रिपोर्ट पहले ही तैयार कर ली है।

संसदीय समिति के अध्यक्ष जगदीशका पाल ने आरोपों को खारिज करते हुए कहा कि संसदीय समितियों के दौरे अनौपचारिक हैं। इनमें कोरम पर अमल जैसी औपचारिकताओं को पूरा करने की बाध्यता नहीं होती। उन्होंने कहा कि वह 25 नवंबर से शुरू होने वाले संसद के शीतकालीन सत्र के पहले हफ्ते के आखिरी दिन तक समिति की रिपोर्ट सौंपने को लेकर आश्वस्त हैं। उन्होंने 200-250 पन्नों की रिपोर्ट पहले ही तैयार कर ली है।

## छत्तीसगढ़ में धान खरीद नहीं हुई तो कांग्रेस आंदोलन करेगी

### पूर्व मुख्यमंत्री भूपेश बघेल ने कहा, 13000 कर्मचारी हड़ताल पर हैं तो धान खरीद कैसे होगी

रायपुर, 10 नवंबर छत्तीसगढ़ के पूर्व मुख्यमंत्री भूपेश बघेल ने कहा कि यदि राज्य में धान खरीद नहीं हुई और किसानों से अन्याय हुआ तो कांग्रेस किसानों के समर्थन में समुचित बघेल ने यहां कांग्रेस भवन में पत्रकारों से चर्चा करते हुये कहा कि छत्तीसगढ़ में तीन दिन बाद, यानी 14 नवंबर से धान खरीदी शुरू होनी है। लेकिन धान खरीदी करने वाली 2,058 समितियों के लगभग 13000 कर्मचारी चार नवंबर से ही हड़ताल पर हैं।

उन्होंने कहा कि छत्तीसगढ़ सहकारी समिति कर्मचारियों संघ ने तीन सूत्री मांगें रखी हैं।

पहला यह कि मध्यप्रदेश सरकार की तर्ज पर छत्तीसगढ़ सरकार द्वारा भी प्रत्येक समिति को तीन-तीन लाख का अनुदान दिया जाए, दूसरा पुनरीक्षित वेतनमान और तीसरा यह कि सुखत का प्रावधान करते हुए प्रति विवंटल 500 ग्राम की क्षतिपूर्ति का प्रावधान किया जाए, तथा प्रधानमंत्री फसल बीमा के कर्मोशन की राशि समितियों को दी जाए। इन तीन मांगों में से दो मांगें वहीं हैं जो कर्मचारी संघ ने 2021 में उठाई थीं। उस समय हमारी सरकार थी और मैं मुख्यमंत्री था। वर्तमान मुख्यमंत्री विष्णु देव साय, तब भारतीय जनता पार्टी के प्रदेश अध्यक्ष

भूपेश बघेल ने कहा, कर्मचारी संघ की तीन मांगों में से दो 2021 में उठी थीं। वर्तमान मुख्यमंत्री तब भाजपा अध्यक्ष थे और उन्होंने इन मांगों के समर्थन का पत्र लिखा था।

थे। उस समय साय ने मुझे संबोधित करते हुए एक पत्र लिखा था जिसमें उन्होंने कर्मचारियों की मांगों का समर्थन किया था।

बघेल ने कहा कि धान उत्पाजनों की हमारी सरकार की नीति को भाजपा सरकार ने बदल दिया है। नई नीति के अनुसार 72 घंटे में बफर स्टॉक के उठाव की नीति को बदल दिया है। पहले इस प्रावधान के होने से समितियों के पास ये अधिकार होता था कि वे समय सीमा में उठाव न होने पर चुनौती दे सकें। अब जो बदलाव हुआ है उसके बाद बफर स्टॉक के उठाव की कोई सीमा ही नहीं है। पहले मार्केटिंग द्वारा समस्त धान का निपटान 28 फरवरी तक कर देने की बाध्यता रखी गई थी। अब इसे बढ़ाकर 31 मार्च कर

दिया गया है। धान खरीदी बंद होगी 31 जनवरी को। यानी समितियों/संग्रहण केंद्रों में धान अब दो महीने तक रखा रह रहेगा।

उन्होंने कहा, धान मिलिंग के लिए हमारी सरकार ने प्रति विवंटल 120 रूपए देने का निर्णय लिया था जिसका परिणाम यह हुआ था कि प्रदेश भर में 700 नई राइस मिलें खुली थीं। अब सरकार ने मिलर के लिए 120 रूपए को घटाकर 60 रूपए कर दिया है। हमारी सरकार में उत्पाजित धान को मिलर सीधे खरीदी केंद्र से उठाते थे, नई नीति में ऐसा धान संभव नहीं दिखता।

## दिल्ली के पूर्व मंत्री बल्ली भाजपा में शामिल

नई दिल्ली, 10 नवंबर दिल्ली विधानसभा चुनाव में अब जबकि कुछ महीने ही बाकी रह गए हैं, सतारूद आम आदमी पार्टी को बड़ा झटका लगा है। पार्टी के सीनियर नेता और दिल्ली के पूर्व मंत्री सरदार हरशरण सिंह बल्ली अपने बेटे, सरदार गुरमीत सिंह बल्ली बल्ली के साथ आज भाजपा में शामिल हो गए। बल्ली और उनके बेटे द्वारा भाजपा की

सरदार हरशरण सिंह बल्ली हरिनगर सीट से चार बार विधायक रहे हैं। वे 2020 में आम आदमी पार्टी में शामिल हुए थे। उनके पुत्र भी भाजपा में शामिल हुए हैं।

सदस्यता ग्रहण करते समय दिल्ली भाजपा अध्यक्ष वीरेंद्र सचदेवा, बल्ली के पुराने सहयोगी सुभाष आर्य और सुभाष सचदेवा भी मौजूद थे। ज्ञातव्य है कि सरदार हरशरण सिंह बल्ली दिल्ली की हरिनगर सीट से चार बार विधायक रह चुके हैं। वे पहली बार 1993 में विधायक बने, उसके बाद 2013 में आखिरी बार विधायक निर्वाचित हुए थे। बल्ली मदनलाल खुराना की सरकार में मंत्री भी रहे थे। उन्होंने इंडस्ट्री, श्रम, जेल, भाषा और गुरुद्वारा प्रशासन सहित कि विभागों की जिम्मेदारी संभाली। 2013 के विधानसभा चुनाव में हरशरण सिंह बल्ली को भाजपा का टिकट नहीं मिला तो नाराज होकर उन्होंने कांग्रेस को जॉइन कर लिया था और कांग्रेस की टिकट पर विधानसभा चुनाव लड़ा, लेकिन आम आदमी पार्टी के उम्मीदवार से उन्हें हार का सामना करना पड़ा। इसके बाद फिर से जो वापस भाजपा में शामिल हो गए। लेकिन 2020 में उन्होंने आम आदमी पार्टी का दामन थाम लिया था। आम आदमी पार्टी के संयोजक अरविंद केजरीवाल ने उन्हें पार्टी में शामिल कराया था।

कुकी ...

(प्रथम पृष्ठ का शेष) मारे गए हैं, घर और व्यवसाय जल गए हैं और कई लोग बेघर हो गए हैं।